



छत्तीसगढ़ विधान सभा

पत्रक भाग - एक
संक्षिप्त कार्य विवरण

पंचम विधान सभा

त्रयोदश सत्र

अंक-01

रायपुर, सोमवार, दिनांक 07 मार्च, 2022

(फाल्गुन 16, शक संवत् 1943)

विधान सभा पूर्वाह्न 11.00 बजे समवेत हुई।

(अध्यक्ष महोदय (डॉ. चरणदास महंत) पीठासीन हुए।)

1. राष्ट्रगीत/राज्यगीत

राष्ट्रगीत "वन्दे मातरम्" एवं राज्यगीत "अरपा पड़री के धार" का गायन किया गया ।

अध्यक्ष महोदय की घोषणानुसार माननीय राज्यपाल महोदया के आगमन की प्रतीक्षा की गई।

माननीय राज्यपाल महोदया का चल समारोह के साथ सभा भवन में आगमन हुआ।

(राष्ट्रगान "जन गण मन" की धुन बजाई गई।)

2. राज्यपाल का अभिभाषण

माननीय राज्यपाल महोदया ने अभिभाषण दिया।

(राष्ट्रगान "जन गण मन" की धुन बजाई गई।)

माननीय राज्यपाल महोदया ने चल समारोह के साथ सभा भवन से प्रस्थान किया।

(अध्यक्ष महोदय (डॉ. चरणदास महंत) पीठासीन हुए।)

माननीय अध्यक्ष के आदेश के अनुसरण में प्रमुख सचिव, छत्तीसगढ़ विधान सभा द्वारा माननीय राज्यपाल महोदया द्वारा सभा में दिये गये अभिभाषण की प्रति सभा पटल पर रखी गई।

श्री बृजमोहन अग्रवाल एवं प्रतिपक्ष के अन्य सदस्यों ने कथन किया कि सामान्यतः परम्परा रही है कि राज्यपाल के अभिभाषण के पश्चात् कोई कार्यवाही नहीं होती है।

अध्यक्ष महोदय ने कथन किया कि छत्तीसगढ़ में कई बार ऐसे अवसर आये हैं कि राज्यपाल महोदय के अभिभाषण के पश्चात् निधन का उल्लेख भी हुआ है और अनुपूरक अनुमान भी हुआ है। ऐसा 11 जनवरी, 2010 को हुआ है।

3. राज्यपाल के अभिभाषण पर प्रस्तुत कृतज्ञता ज्ञापन प्रस्ताव

श्री संतराम नेताम, सदस्य द्वारा कृतज्ञता ज्ञापन प्रस्ताव प्रस्तुत किया गया कि माननीय राज्यपाल महोदया ने जो अभिभाषण दिया, उसके लिए छत्तीसगढ़ विधान सभा के इस सत्र में समवेत् सदस्यगण अत्यन्त कृतज्ञ हैं।

श्री अरूण वोरा, सदस्य ने प्रस्ताव का समर्थन किया।

माननीय अध्यक्ष द्वारा माननीय राज्यपाल महोदया के अभिभाषण पर चर्चा के लिए दिनांक 08 मार्च, 2022 की तिथि निर्धारित करने तथा उक्त प्रस्ताव पर मंगलवार, दिनांक 08 मार्च, 2022 को पूर्वाह्न 11.00 बजे तक विधान सभा सचिवालय में संशोधन प्राप्त करने की घोषणा की गई।

4. निधन का उल्लेख

माननीय अध्यक्ष ने सर्वश्री रमेश वर्ल्यानी, अविभाजित मध्यप्रदेश विधान सभा के पूर्व सदस्य, श्री मदन सिंह डहरिया, अविभाजित मध्यप्रदेश विधान सभा तथा छत्तीसगढ़ विधान सभा के पूर्व सदस्य एवं भारत रत्न, स्वर कोकिला लता मंगेशकर, के निधन पर शोकोद्गार व्यक्त किये।

श्री भूपेश बघेल, मुख्यमंत्री, श्री धरमलाल कौशिक, नेता प्रतिपक्ष, सदस्य सर्वश्री धर्मजीत सिंह, मोहन मरकाम, बृजमोहन अग्रवाल, अजय चन्द्राकर, सौरभ सिंह, पुन्नूलाल मोहले, डॉ. कृष्णमूर्ति बांधी, डॉ. विनय जायसवाल ने भी शोकोद्गार व्यक्त किये ।

सदन द्वारा दो मिनट मौन खड़े रहकर दिवंगतों को श्रद्धांजलि दी गई एवं शोक संतप्त परिवारों के लिये संवेदना प्रकट की गई ।

(दिवंगतों के सम्मान में सदन की कार्यवाही 12.43 बजे स्थगित की जाकर 12.50 बजे समवेत हुई।)

(अध्यक्ष महोदय (डॉ. चरणदास महंत) पीठासीन हुए।)

5. दिसम्बर, 2021 सत्र के समय पूर्व सत्रावसान के कारण बैठक हेतु पूर्व निर्धारित तिथि की मुद्रित प्रश्नोत्तरी का पटल पर रखा जाना

माननीय अध्यक्ष के निर्देशानुसार अध्यक्ष के स्थायी आदेश क्रमांक 13-क की अपेक्षानुसार दिसम्बर, 2021 सत्र का दिनांक 15 दिसम्बर, 2021 को समय पूर्व सत्रावसान हो जाने के कारण बैठक हेतु पूर्व निर्धारित तिथि दिनांक 16 एवं 17 दिसम्बर, 2021 की मुद्रित प्रश्नोत्तरी प्रमुख सचिव, विधान सभा द्वारा पटल पर रखी गयी।

6. दिसम्बर, 2021 सत्र के प्रश्नों के अपूर्ण उत्तरों के पूर्ण उत्तरों के संकलन का पटल पर रखा जाना

माननीय अध्यक्ष के निर्देशानुसार अध्यक्ष के स्थायी आदेश क्रमांक 13-ख की अपेक्षानुसार दिसम्बर, 2021 सत्र के प्रश्नों के अपूर्ण उत्तरों के पूर्ण उत्तरों का संकलन प्रमुख सचिव, विधान सभा द्वारा पटल पर रखा गया।

7. नियम 267-क के अधीन दिसम्बर, 2021 सत्र में सदन में पढ़ी गई सूचनाओं तथा उनके उत्तरों का संकलन पटल पर रखा जाना

माननीय अध्यक्ष के निर्देशानुसार नियम 267-क के अधीन दिसम्बर, 2021 सत्र में पढ़ी गई सूचनाओं तथा उनके उत्तरों का संकलन प्रमुख सचिव, विधानसभा द्वारा पटल पर रखा गया।

8. माननीय राज्यपाल की अनुमति प्राप्त विधेयकों की सूचना

माननीय अध्यक्ष के निर्देशानुसार प्रमुख सचिव, विधान सभा द्वारा पंचम विधान सभा के दिसम्बर, 2021 सत्र में पारित कुल 5 विधेयकों में से 4 विधेयकों पर माननीय राज्यपाल महोदया की अनुमति प्राप्त हो गई है, का विवरण सदन के पटल पर रखा गया।

माननीय अध्यक्ष ने सदन को सूचित किया कि अनुमति प्राप्त विधेयक के नाम दर्शाने वाला विवरण पत्रक भाग-दो के माध्यम से माननीय सदस्यों को पृथक से वितरित किया जा रहा है।

9.सभापति तालिका की घोषणा

माननीय अध्यक्ष द्वारा निम्नलिखित सदस्यों को सभापति तालिका के लिए नाम-निर्दिष्ट किया गया :-

- (1) श्री सत्यनारायण शर्मा
- (2) श्री धनेन्द्र साहू
- (3) श्री देवेन्द्र बहादुर सिंह
- (4) श्री शिवरतन शर्मा
- (5) श्री लखेश्वर बघेल

10. वित्तीय वर्ष 2021-2022 के तृतीय अनुपूरक अनुमान का उपस्थापन

श्री भूपेश बघेल, मुख्यमंत्री ने वित्तीय वर्ष 2021-2022 के तृतीय अनुपूरक अनुमान का उपस्थापन किया ।

माननीय अध्यक्ष ने तृतीय अनुपूरक अनुमान की मांगों पर चर्चा और मतदान के लिये मंगलवार, दिनांक 08 मार्च, 2022 की तिथि निर्धारित की ।

11. सदन को सूचना

(1) माननीय अध्यक्ष ने सदन को सूचित किया कि विधान सभा सचिवालय में नवीन मंत्री कक्षों का शिलान्यास आज दिनांक 7 मार्च, 2022 को सभा की कार्यवाही स्थगित होने के तुरंत पश्चात् सचिवालय स्थित समिति कक्ष क्रमांक-दो के समीप होगा ।

शिलान्यास कार्यक्रम एवं उसके पश्चात् "हाई-टी" में माननीय सदस्य, वरिष्ठ अधिकारी व पत्रकार सादर आमंत्रित हैं ।

अनुपूरक अनुमान पर चर्चा हेतु दिनांक 8 मार्च, 2022 की तिथि निर्धारित करने पर श्री बृजमोहन अग्रवाल, सदस्य ने कथन किया कि जब राज्यपाल महोदय के अभिभाषण पर चर्चा के लिये कल का समय रखा है, तब अनुपूरक मांगों पर चर्चा कैसे होगी । पूर्व में राज्यपाल महोदय के अभिभाषण पर दो दिनों तक चर्चा होती रही है ।

श्री धरमलाल कौशिक, नेता प्रतिपक्ष और श्री धर्मजीत सिंह, सदस्य ने भी अनुपूरक अनुमान पर चर्चा गुरुवार को कराये जाने का आग्रह किया ।

माननीय अध्यक्ष ने कथन किया कि कल हमारे पास पर्याप्त समय है । आपको पर्याप्त समय दिया जायेगा और आपके समय में कमी नहीं होगी ।

12. बहिर्गमन

श्री बृजमोहन अग्रवाल, सदस्य के नेतृत्व में भारतीय जनता पार्टी के सदस्यों द्वारा कल अनुपूरक अनुमान की मांगों पर चर्चा कराये जाने के विरोध में सदन से बहिर्गमन किया गया ।

13. सदन को सूचना (क्रमशः)

(2) माननीय अध्यक्ष ने सदन को सूचित किया कि छत्तीसगढ़ विधान सभा द्वारा वर्ष 2022 की डायरी का मुद्रण कराया गया है, जिसका वितरण माननीय सदस्यों को सूचना कार्यालय स्थित खानेदार आलमारी से किया जा रहा है ।

कृपया सूचना कार्यालय स्थित खानेदार आलमारी से डायरी प्राप्त करने का कष्ट करें ।

(3) माननीय अध्यक्ष ने सदन को सूचित किया कि माननीय स्वास्थ्य मंत्री जी की ओर से माननीय सदस्यों को सूचना कार्यालय स्थित खानेदार आलमारी से मास्क का वितरण किया जा रहा है ।

कृपया सूचना कार्यालय स्थित खानेदार आलमारी से प्राप्त करने का कष्ट करें ।

14. जन्म दिवस की बधाई

माननीय अध्यक्ष ने श्री प्रकाश शक्राजीत नायक, सदस्य को जन्म दिवस के अवसर पर अपनी ओर से एवं सदन की ओर से शुभकामनाएं दीं तथा उनके उज्ज्वल भविष्य की कामना की।

अपराहन 01.00 बजे विधान सभा की कार्यवाही मंगलवार, दिनांक 08 मार्च, 2022 (फाल्गुन 17, शक संवत् 1943) के पूर्वाहन 11.00 बजे तक के लिए स्थगित की गई ।

चन्द्र शेखर गंगराड़े
प्रमुख सचिव
छत्तीसगढ़ विधान सभा